

IL-BELT

VICTORIA

RIVISTA MAHRUĠA MILL-PARROĊÇA TA' SAN ĠORĠ — GĦAWDEX

Settembru - Ottubru 1988

No. 44.

Il-Kelma ta' l-Arcipriet

Min ma semgħax bl-Olimpiadi? Logħob li ta' kull erba' snin jiġu organizzati f'pajjiżi differenti u jiġbru għalihom kważi l-pajjiżi kollha tad-dinja.

Eluf kbar ta' atleti jittrenjaw, jistinkaw u jbatu b'xi jirnexxilhom jirbħu medalja.... Izda minkejja li huma hafna dawk li jieħdu sehem, ir-rebbieħa jkun f'it wisq. Tlieta għall-kull xorta ta' sport. Medalja tad-deheb għal min jiġi l-ewwel, oħra tal-fidda għat-tieni, u medalja tal-bronż għal dak li jiġi t-tielet. L-oħrajn jikkontentaw ruhhom billi jiftakru fil-motto ta' De Coubertain, il-missier tal-Olimpijadi l-ġodda li kien jgħid, **l-importanti mhux li tirbaħ iżda li tieħu sehem.**

Int qatt tħajart tieħu sehem? Qatt għibt quddiem għajnejk naturalment fil-fantasija tiegħek, li qed tiġri mal-aqwa ġerrejja li jkun hemm fil-istadju? Qatt ma ssoponejt li għaddejthom kollha, u tarak tiela' fuq dik il-pedana f'nofs l-istadju, ilibsulek il-medalja tad-deheb, fil-waqt li jdoqqu l-innu nazzjonali ta' pajjiżna? Min jaf kemm kont tiddandan?

Mur żommok dak in-nhar! U ngħidu kif inhi, ikollok b'xi.

Izda din hi ja biss fantasija....ħolma, li tispiċċa fix-xejn, qisha qatt ma kienet.

Int ukoll għandek iċ-ċans li tirbaħ

Izda int ukoll għandek iċ-ċans li tirbaħ! Hemm olimpijadi oħra li jsiru ta' kuljum, ġurnata wara l-oħra, ġimgħa wara l-oħra, sena wara l-oħra.

Huma l-olimpijadi tal-hajja. It-tellieqa li jeħtieġ li nirbħuha. It-tellieqa li fit-tmiemha nitilgħu kburin mhux biex nieħdu medalja, iżda premju li l-ebda deheb tad-dinja ma' jista jixtri.

ikompli p. 3

Il-Kor "Laudate Pueri" għal Ruma u Torin

Il-Kor "LAUDATE PUERI" tal-Kolleġġjata Bażilika tagħna, ġie mistieden biex jitla' Ruma bħala l-Kor Uffiċċjali tal-Kungress Mondjali ta' l-Ex-Allievi ta' Don Bosco, li ser jiġi ċċelebrat bejn it-3 u d-9 ta' Novembru 1988.

Waqt dan il-Kungress, li għalih ser jattendu iktar minn elfejn delegat mid-dinja kollha, il-Kor għandu servizz ta' kuljum. Dan il-Kungress ser jinżamm fil-HOTEL ERGIFE ta' Ruma. Programm dettaljat tas-sehem tal-Kor f'dan il-Kungress ġie iffinaliztat dan l-aħħar meta membri tas-Segretarjat tal-Kungress ġew Malta apposta u semgħu lil-Kor ikanta ġewwa Għawdex.

Fost l-iktar mumentni memorabbli tal-Kungress ta' min isemmi:

- Iċ-Ċerimonja tal-Ftuħ Uffiċċjali tal-Kungress li għaliha ser jattendu l-oghla dinjitaġiet tal-Knisja u ta' l-Istat Taljan;
- Il-Ġurnata meta ser jieħu sehem, bħala kelliem principali, l-Prim Ministru ta' Malta Dr. Eddie Fenech Adami, li ser jitkellem dwar l-isfidi li għandha quddiemha s-soċjetà moderna;
- Quddies solenni ċċelebrata mir-Rettur Maġġur tas-Salesjani, Don Egidio Viganò' ġewwa San Pietru f'Ruma.
- Udjenza Speċjali li l-Q.T. il-Papa Ġwanni Pawlu II ser jagħti għall-Kongressisti ġewwa l-Vatikan.

Wara li jintemm il-Kungress f'Ruma, il-Kor ser jitla' Turin sabiex hemmhekk, wara żjajar f'postijiet konnessi ma' Don Bosco, ikanta waqt quddies Solenni ċċelebrata fil-Bażilika ta' Marija Awżiljatriċi.

ikompli p. 3

DARBA F'SENA HAMSIN ĊENTEŻMU

Il-Bord Editorjali jixtieq li l-Familji Kollha
li jircievu din ir-Rivista joffru 50c

— DIN OFFERTA TA' DARBA FIS-SENA —

Itfa' l-Offerta fl-envelope li tawk tar-Rivista
u għandieh lil min jagħtihielek jew fl-Uffiċċju Parrokkjali

"IL-BELT VICTORIA"

Revista ta' kull xahrejn

Ufficju Editorjali:

Centru Parrokkjali San Gorg,
Triq Karita — Victoria, Għawdex.
Tel: 556377

Editorjal**MIS-SAJF****GĦAX-XITWA**

Meta tasal f'idejkom din il-harġa tar-rivista tagħna jkunu għaddew il-granet tal-Vaganzi. Ikunu fethu l-iskejjel u t-fal ikunu regghu bdew bl-istudju tagħhom. Il-belt Victoria tkun regghet hadet il-hajja mill-jiem kwiet ta' matul is-sajf. Fil-parroċċa terġa' tibda' hidma pastorali iktar intensiva bl-organizzazzjoni ta' diversi attivitajiet għall-kategoriji kollha tal-komunità parrokkjali.

Matul il-vaganzi l-Arcipriet flimkien mal-Kapitlu u kleru u l-Kunsill Parrokkjali jkunu ġa qed jipplanaw il-programm pastorali għal matul din is-sena soċjali li qed nibdew. Biżżejjed ngħidu li qed jithejjew attivitajiet speċjali biex jfakkru l-mitt sena mill-mewt ta' Dun Bosco. Saru diġa tnejniet biex il-festi sbieħ tal-Milied jiġu celebrati kif jixraq. Ser ikollna l-laqqhat tal-kategoriji bħas-soltu fosthom dik ta' l-irġiel f'kull l-Ewwel Ġimgha tax-Xahar, dik tan-Nisa, oħra għall-koppji miżżewġa, kif ukoll jerġghu jbdew il-laqqhat kull hmistax għall-gharajjes u dawk li qed ihejju ruhhom għaž-żwieġ.

Tajeb li permezz tar-Rivista nzommu ruhna agġornati ma dak li tkun qed torganizza l-parroċċa għalina. Barra dan il-Bulletin tal-Fadd li jasal għand kull familja għandu jkun mifi sewwa biex kulhadd jagħti sehem fil-hidmiet pastorali tal-parroċċa tagħna. Tajeb li hawn nringrazzjaw lil dawk kollha li jgassmu dan il-Bulletin fid-djar għax minkejja l-granet tas-sajf xorta waħda din il-hidma baqgħet sejra mingħajr waqfien.

Inhossu li f'dan iż-żmien għandna nagħmlu sejha speċjali liż-żgħażaġh kollha tal-parroċċa biex jersqu aktar lejn l-attivitajiet li jiġu organizzati għalihom. Forsi l-istudju u x-xogħol huma zewġ affarijiet li jtellfu liż-żgħażaġh tagħna milli jiffrekwentaw iktar lill-parroċċa. Però aħna ċerti li kulhadd għandu jsib iż-żmien biex jiehu sehem attiv fil-hajja tal-parroċċa. Is-sehem taż-żgħażaġh fil-parroċċa huwa meħtieġ u mixtieq għax għada pitgħada ser jkunu huma li jiffirmaw il-familji tal-parroċċa tagħna.

Apell

Kif qed taraw fl-ewwel paġna tar-Rivista ma' din il-harġa qed inqassmu l-envelopes biex issir ġabra ta' imqar 50 ċenteżmu minn kull familja b'riżq l-ispejż tar-Rivista. Minn din il-harġa l-quddiem l-ispejjes ta' l-istampar tar-Rivista żdieđu. Il-prezz tal-posta biex nibgħatu din ir-Rivista lill-hutna emigranti żdieđu ukoll. Għalhekk jixraq li darba f'sena nagħtu kontribuzzjoni ċekjuna biex intaffu f'it mill-ispejż.

Membri Godda fil-Komunità Parrokkjali

- 26.6.88: RITIENNE, bint Joseph Attard u Jane nee Micallef
30.6.88: MARIA, bint Joseph Dgbono u Doreen nee Bugeja.
30.6.88: TERENCE, bint Louis Galea u Angela nee Camilleri.
9.7.88: DEBORAH MARIA, bint Joe Borg u Connie nee Grech.
18.7.88: JENNIFER, bint Bernard Buttigieg u Joyce nee Attard.
23.7.88: MICHAEL, iben George Cauchi u Maria Assunta nee Borg.
6.8.88: GEORGENE, bint Joseph Grech u Jane nee Spiteri.
7.8.88: JOSEF, iben Raymond Farrugia u Pauline nee Camilleri.
12.8.88: LORRY, iben Lawrence Caruana, u Maria Rita nee Parnis.
19.8.88: ADRIAN, iben Francis Grima u Maria nee Cauchi.
28.8.88: SEAN-GEORGE, iben George Grech u Francies nee Debrincat.
30.8.88: TANYA, bint Geoffrey Redmond Fairclough u Loreta nee Refalo.
3.9.88: AARON, iben George Scicluna, u Maria nee Vassallo.
4.9.88: Silvianna, bint Raymond Cutajar u Pauline nee Xerri.

Marru Jingħaqdu mall-Hallieq.

- 4.7.88 Katerina Cini
12.7.88 Mary Micallef
16.7.88 George Grech
9.8.88 Maria Debono
15.8.88 Antonia Grech

Inġhaqdu fis-Sagrament taż-Żwieġ

- 3.7.88: Mario Attard u Doreen Grech.
20.7.88: Gianni Frendo (Għarb) u Laura Mizzi.
27.8.88: Joseph Xerri (Qala) u Rita Sultana (Xagħra)
10.9.88: Joseph Curmi (Sannat) u Anna Portelli.
11.9.88: Henry Camenzuli (Cospicua) u Josianne Sciberras (Sannat).
17.9.88: George Mercieca u Margette Bezzina.
18.9.88: Tony Spiteri u Georgette Mercieca.
24.9.88: Charles Buttigieg (Nadur) Nicolette Bugeja.

Donazzjonijiet għar-RIVISTA

- George Zammit: Lm5
Toni Borg (Canada): Can \$5
Joseph Galea, Melbourne Aust: Aus \$20
Emm. Attard, Melbourne Aust: Aus \$50

IT-TALB U L-QAWWA TA' SATANA

minn John Ellis

Haġa li żgur toqtoq fil-messaġġi li l-Madonna qed taghti f'Medjugorje hija l-bżonn assolut tat-talb sabiex noħroġu rebbejha fuq Satana. Dan, skond il-Madonna, għandu setgħa kbira li jqarraq bl-erwieh u jaħtafhom taħt idejha, irrimedju nikuq huwa t-talb. Difatti, fil-messaġġi tagħha tal-25 ta' Mejju 1988, il-Madonna tgħidilna: "Itolbu, tfaċċekkin, biex Satana ma jgħorrkomx 1 hawn u 1 hinn bħalma r-rħ jgħorr il-friegħi. Kunu qawwija f'Alla." Dan il-messaġġ ġie ripetut fi kliem differenti diversi drabi dan l-aħħar. Fost dawn il-messaġġi ha nsemmi biss tnejn oħra: dak tal-25 ta' Settembru 1987 u dak tal-25 ta' Frar 1988. Fl-ewwel wieħed insibu dawn il-kelmiet: "Għeżiež uliedi, Satana huwa qawwi u jnsab lest biex jittanta lil kull wieħed u waħda minnkom. Għalhekk itolbu - u huwa ma jkunx jista' jagħmilkom isara jew ifixkilkom fit-triq tal-qdusija. Jum wara l-ieħor, oqorbu kemm tistgħu lejn Alla permezz tat-talb...." Fit-tieni messaġġi, il-Madonna tgħid fost afarijiet oħra: "Jiena rridkom tobdu u ma thallux lil Satana jqarraq bikom u jgħidkom lejha. Huwa għandu s-saħħa li jagħmel dan, għeżiež uliedi. Jiena nitlobkom it-talb tagħkom. Offruhu għal dawk li jnsabi taħt is-setgħa ta' Satana biex isalvaw.... Jekk titolbu, Satana ma jkunx jista' jfixkilkom lanqas bl-iċken mod, għaliex intom it-tfal ta' Alla u Huwa jħariskom. Itolbu! u jalla l-kuruna tar-Rużarju tkun dejjem fidejkom bħala sinjal lil Satana li intom tiegħi."

Ir-Realta' ta' Satana

B'dawn il-messaġġi u oħrajn bħalhom, il-Madonna trid tafferma mhux biss ir-realtà ta' Satana u l-qawwa kbira tiegħu f'din id-dinja, imma wkoll l-importanza assoluta tat-talb biex noħroġu rebbejha fuqu. Din il-verità nsibuha ċara wkoll fil-Iskrittura Mqaddsa bħal fl-ewwel ittra ta' San Pietru Appostlu: "Kunu meġjusa u għassu. L-għadu tagħkom ix-xitan qisu ljun igħajjat, idur u jfittex 'il min sa jibla'. Iqulhu, saħħa fil-fidi." Sfortunatament huma dawk il-boloħ li jagħlqu għajnejhom għal din ir-realtà bir-żuliant li jintelaq għal ħajja ta' bruda, jittarskuraw l-unika arma il-justu tiproteġihom - it-talb - u qajj qajl jidhlu fix-xibka ta' Satana. Hawn imbaggħad, anki f'Malta, dawk li b'għajnejhom miġtuha beraħ, bieghu rvieħhom lil Satana u xxierku ma' xi setta tiegħu biex iqimuh filwaqt li biex joghġbu, jiddisprezzaw b'mod mill-aktar sagrilegu lil Alla, speċjalment lit-Tieni Persuna tat-Trinita' Qaddisa.

Kif diġa' qrajna f'wieħed mill-messaġġi tal-Madonna, irrimedju għal dawn u oħrajn li jnsabu maħkuma minn Satana huwa li nitolbu għalihom: "Ofrru l-talb tagħkom għal dawk li jnsabu taħt is-setgħa ta' Satana biex dawn isalvaw." Ma' dan il-messaġġi nistgħu nżidu dak tal-Madonna go Fatima meta qalet lit-tlett itfal:

"Itolbu, itolbu .ħafna u aghmlu sagrifċċji għall-midinbin għax ħafna jmorru l-infern għax m'hemmx min jitolb u jagħmel sagrifċċji għalihom".

jaqbad minn p. 1

Aħna għalhekk ġejna fid-dinja: biex niksbu post fil-ġenna. Iżda dan il-post irridu nħabirku għalih. Irridu nittrenjaw u naħdmu; irridu nagħmlu kull xorta ta' sagrifċċju. B'hekk biss inkunu kapaċi li niksbu.

Dawk l-atleti kollha li naraw jieħdu sehem fl-olimpjadi kollha għandhom il-trainers ta'għhom, li jgħallmuhom, jgħejuhom, u juruhom l-aħjar toroq li huma għandhom isegwu biex jirbhu.

Anke aħna: għandna il-trainers tagħna! Għandna l-katekisti tagħna u s-sacerdoti tagħna; għandna il-ħin tad-duttrina u tal-katekiżmu; il-laqgħat tal-kategoriji, u l-ħinijiet ta' ġabra. Kull min hu bil-għaqal jara li waħdu ma hu kapaċi jagħmel xejn.

Mela għalina, għeżiež tiegħi. Ser nibdew il-laqgħat għall-kategoriji kollha: nisa u rġiel, koppji miżżewġa, għarajjes, żgħażaġh u tfa. Ma nsejna lil hadd. Qed nagħtukom ukoll time-table dettaljata tal-laqgħat kollha u tal-lezzjonijiet kollha tad-duttrina li għandna fil-parroċċa tagħna.

Hallina nġinuk tirbaħ int ukoll il-premjju fl-aqwa olimpjadi tal-ħajja: is-salvazzjoni tiegħek. Ara li uliedek kollha jattendu.; qis li tkun ta' eżempju għalihom int, billi jarawx tattendi int ukoll.

U fit-triem tal-ħajja, tibzax....itla' int ukoll fuq l-oghla pedana, midd għonqok l-isfel, mhux biex tirċievi medalja tad-deheb, fidda jew bronż, imma biex tirċievi t-għannieqa ta' Kristu, li jilqgħek biex issaltan miegħu.

jaqbad minn p. 1

Iż-żjara tal-Kor "LAUDATE PUERI" f'Ruma setgħet issir wara li Dirigenti għolja Salesjani kienu Għawdex waqt Ordinazzjoni Sacerdotali li tmexxiet mill-Kardinal Castillo Lara fil-Bażilika ta' San Ġorġ, u li fiha kien ha sehem il-Kor.

Sabiex jikkordina l-ħidma li hemm bżonn biex titwettaq din iż-żjara, twaqqaf Kumitat magħmul minn dirigenti tal-Kor, ġenituri tal-membri u persuni oħra. Din iż-żjara tal-Kor, kompost minn 40 membru involvi spiza ta' 'il fuq minn Lm8000. Għalhekk dan il-Kumitat qed iħabbrek sabiex jinstabu fondi, kemm permezz ta' fund-raising activities, kif ukoll billi jsib "sponsors" li joffru l-għajnuna tagħhom bi flus.

Minkejja li l-ispiża hija kbira, il-Kumitat huwa konvint li jirnexxielu jigbor is-somma meħtieġa, aktar u aktar meta jaf bil-kapaċità tal-Kor "Laudate Pueri", kif ukoll bl-unur li dan il-Kor ser jagħmel mhux biss lil-Bażilika ta' San Ġorġ, Għawdex iżda lin-nazzjon kollu ta' Malta.

Nifirħu

Il-Bord Editorjali flimkien mal-Komunita' Parrokċjali jifirħu lil Dun Tarcisjo Camilleri li għadu kemm ġie maħtur Arcipriet tal-Parroċċa ta' Sanna. Filwaqt li nringrazzjawh tal-ħidma li wettaq għal bosta snin fiċ-Centru Ragħaj it-Tajeb, taċ-Cawla, nawgurawlu AD MULTOS ANNOS.

Paġna tas-Socjeta' LA STELLA



Attivi anki fix-xhur tas-Sajf

Safar, opri, marci, folkshows, BBQ, festi.... ikkaratterizzaw sajjf iehor ghas-Socjeta Filarmonika La Stella. Minkejja x-xhur sħan tas-sajf, is-Socjeta baqgħet għaddeja bil-programm ta' hidma kulturali tagħha, tant li mrexxielha tlella' attivitajiet ta' kull xorta, anke jekk stess xi drabi dawn kienu jitolbu sagrificcji mhux zghar. Fost l-attivitajiet organizzati matul dan l-istaġun jispikkaw, bla dubju, tnejn: ir-rappreżentazzjonijiet fil-beraħ tal-opra AIDA u eghluq il-mitt sena ta' parteċipazzjoni fil-festa popolari ta' San Duminku fil-belt Valletta.

L-AIDA fil-Imdina

Wara s-suċċess li nkiseb bl-opra AIDA f'Gunju li għadda, id-Dipartiment tal-Kultura u Ambjent fi hdan il-Ministeru tal-Edukazzjoni stieden lill-Management tat-Teatru Astra jerġa' jtella' din l-opra grandjuża fil-Pjazza tal-Kattidral tal-Imdina bħala eghluq tal-Malta Arts Festival 1988. L-istedina tal-Kumitat organizzattiv għet milqugħa u minnufih inbdew il-kunċerti għall-membri tal-kor, żeffina, mużiċisti u l-għadd kbir ta' Extras, li b'kollox kien jaqbeż il-mitejn ruħ. L-aħħar hames kunċerti nżammu l-Imdina u għalhekk kien jenħtieġ li l-Cast kollu imur u jiġi ta' kull darba minn Malta. Ittiefied ukoll il-vestwarju kollu tal-opra, waqt li t-Team ta' nies ta' wara l-palk qatta' ġimgha Malta jibni x-xenarju. Is-sagrificċji kollha li saru bi tħejjija għal din il-produzzjoni hekk ambizzjuża malajr bdew jintesew hekk kif bdew jinstemgħu l-ewwel applaws tal-pubbliku numeruż li honoq il-pjazza nhar l-Erbgha 24 t'Awissu. Sa tmien l-aħħar att tal-opra, il-pjazza kienet tixgħel b'agħjat ta' "bravi", applaws kontinwi u tiegħ ta' fjuri. Mertu kbir fis-suċċess miqs b'f'din l-opra għandu għal darb oħra Mro Joseph Vella, li idderieġa l-orkestra b'abbiltà liema bħala, kif ukoll l-artisti barranin, il-kantanti lokali, u magħhom mhux anqas is-Supporting Cast tat-Teatru astra. Prosit ukoll imur għal John Galea, Maria Frendo u Colin Attard li harrgu l-Kor tal-Opra. L-AIDA saret darbejn oħra, il-Ġimgha u l-Hadd, 26 u 28 t'Awissu, quddiem pubbliku mill-aktar numeruż.

Barbeque wara l-Opri

Bie x juri l-apprezzament tiegħu għas-sehem li l-Cast kollu ta' f'din il-produzzjoni tas-sajf, il-Management organizza Barbeque li għalih kienu mistiedna l'fuq minn mitejn ruħ. Il-BBQ inżamm nhar il-Ġimgha 2 ta' Settembru fid-Double Five Disco, ir-Ramla. Kienet okkażjoni li permezz tagħha l-Management tat-Teatru Astra xtaq jiżjihar lill-iżgħar wiehed sal-ikbar wiehed għall-kontribut kbir li taw biex l-AIDA setgħet titrjonja wkoll ġewwa l-Imdina.

La Stella/San Duminku 1888-1988

Il-parteċipazzjoni tal-Banda La Stella fil-Festa ta' San Duminku ta' din is-sena kienu waħda storika. Dan peress li l-Banda kienet qed tfakkar eghluq l-Ewwel Ċentinarju minn kemm ilha tiehu sehem f'din il-festa popolari tal-belt

Valletta. Fil-fatt l-ewwel darba li La Stella hadet sehem fil-festi ta' barra ta' San Duminku kien fl-4 ta' Awissu 1888. Għall-okkażjoni d-Direzzjoni tas-Socjeta' ngħata riċeviment f'għieħa fil-Kazin tal-Banda King's Own, fejn iġi preżentata b'żewġ rigali sbieħ ta' t'fikira, wiehed fišem il-Kumitat tal-Festi Esterni u iehor fišem il-Filar.



King's Own. iż-żewġ rigali ngħataw lis-Sur Paul M. Cassar Segretarju Ġenerali. Is-sehem tal-Banda fil-festa ta' San Duminku kien il-Marc Kbir ta' lejlet il-festa li La Stella daqget bħala Massed Band flimkien mal-King's Own matul Triq ir-Repubblika.

Mro Joseph Vella jidderieġi fl-Italja

Għas-Surmast Direttur tal-Banda La Stella, Joseph Vella, ix-xhur li għaddew kienu jfisseru aktar xogħol u hidma fil-kamp operistiku barra minn Malta. Mro Vella żar l-Italja bħala l-mistieden tal-Impresa Fasano fejn hemmhakk idderieġa tliet opri liricci: Dawn kienu "Cavalleria Rusticana" u "I Pagliacci" li saru għal tliet darbiet fil-belt ta' Enna u Acireale, u "Madame Butterfly", b'żewġ rappreżentazzjonijiet li nżammu fil-pjazzeż ewlenin ta' Rosarno u Reggio Calabria. Fit-tliet opri s-Surmast Vella gie mfahħar għad-direzzjoni għaqlja u l-abbiltà mużikali tagħha. Minn dawn il-kolonni nixtiequ nifrhru li Mro Vella tal-isem sbieħ li qed jagħmel għalih innifsu, għas-Socjeta' tagħna u għal pajjiżu.

DON BOSCO il-Qaddis tat-Tbissima



Mitt Sena Mejjet u ghadu haj!
1888 - 1988

QRARA FUQ IL-KAROZZIN

Kull darba li kien jivvjaġġja, Don Bosco kien iħobb joqgħod bil-qeġħda quddiem, f'idejn il-kuċċier. Darba waħda, hekk kif beda it-triq lejn Torin, beda jpaċpaċ mal-kuċċier li kellu f'idej. Malajr għamlu hbieb, u Don Bosco f'hin minnhom miel lejn il-kuċċier u pespislu f'widnej:

"Ahna għaminih il-preċett din is-sena, jew le?"

"Le, hija sinjur!" wiegħbu l-kuċċier hu u jsuq..." "Anzi jkollni nistqarr, ma nisthix minnek, li ma nafx kemm il-sena ili ma nagħmlu".

"U għala, sieħbi?" staqsieh b'ton ta' hberija Don Bosco. "Hi tant haġa sabiħa li wiehed, jgħix fil-grazzja t'Alla, bla toqol fil-kuxjenza, u bla biża' tal-infern. Għax ta' int, il-mewt tigi meta ma tkunx qed tistennih!"

"Kieku int sewwa qed tgħidli, sinjur! Imma... ma tafx!? Wiehed jidzjanda, u jirtbiegħed. Imbagħad isibha bi tqila biex jerga lura. Issa, wara dawn is-snin kollha... issa ma għandix kuraġġ. Kieku tgħid xi darba niltaqa' ma' dak il-qassis.... li darba qarrajt għandu żmien ilu! Ara minn dak kieku, u nisthix! Aqta' kemm kien twajjeb".

"Mela għax ma tifttux? staqsieh Don Bosco. "Ma tiftakar min kien?"

"Ma nafx, L-anqas jekk narah, ma nahseb li nagħrfu. Niftakar li kien ċertu Don Bosco. Qatt smajt bih?"

"U mela le!", wiegħeb Don Bosco "Jiena hu".

"Int?" Il-kuċċier dawwar għajnejh lejn wiċċ Don Bosco riekeb ma għenbu, u flieħ sewwa. Don Bosco ukoll donnu beda jiftakar li dak ir-raġel kien darba qerr għandu fil-"kulleġġ" ta' Torin.

"X'kombinazzjoni!", qallu l-Kuċċier. "Qed nieħu pjaċir li ergajt iltaqat miegħek! Lili tiftakarni? Ilni nixtieq niltaqa' miegħek. Xi darba għad tarani ma wiċċek. Niġi nftittek. Imma issa mhux il-hin li nitkellmu fuq hekk".

"U għala le?" staqsieh Don Bosco, li ma riedx iħalli huta bħal dik tahrablu minn idej.

"U għax hawn, fuq il-karozzin..."

"U għala le?" reġa staqsieh Don Bosco. "Gib il-hawn ir-riedni f'idi. Ibaq' bil-qeġħda fejn int. Nehħi l-beritta. Rodd is-salib...."

U Don Bosco bir-riedni f'idej, beda jgħinu b'xi domanda biex iqerr dnubietu sewwa....

U dak qarr, u kkonverta, u sar habib ta' Alla mill-gdid, hemm fuq is-saldatur tal-karozzin....

ROKNA

GHAT-

TFAL



Għeżiż tfal,

Bil-għajnuha t'Alla ergajna ltaqjna biex ngħidu kelma ta' gid flimkien. Illum irrid ngħidilkom xi haġa fuq LAURA VICUNA. Tafu din min hi? Halli ngħidilkom jien.

Laura Vicuna kienet daqsxejn ta' tifla bħalkom. Kellha biss tlittax-il sena meta mietet. Imma halli ngħidilkom kollux mill-bidu. Laura twieldet nhar il-5 t'April tas-sena 1891, għewwa Santiago, iċ-Ċili. Minhabba l-persekuzzjonijiet li kien hemm f'dak iż-żmien, hija kellha tahrab flimkien mal-familja tagħha lejn Quilquihue, fejn sabu l-kenn tagħhom f'daqsejn ta' razzett. Hawnehkek, il-familja ta' Laura waqgħet taħt idejn ċertu Manuel Mora, bniedem mill-aġhar li qabba lil omm it-tifla kkejnkna t-triq tal-ħażen. Minhabba f'hekk, Laura kienet deġjem titlob lil Alla biex ommha tikkonverti u terġa' għall-ħajja t-tajba. Żgur li meta fit-2 ta' Ġunju 1901, hija għamlet l-Ewwel Tqarbina, din offrietha għal dan il-għan.

Sena qabel, Laura kienet daħlet fil-Kulleġġ ta' Junin de los Andes, miftuħ minn Patri Milanese u mmexxi mis-Sorrijiet ta' Ulied Marija Awżiljatriċi. Minhabba fl-imġieba ħażina ta' dak ir-raġel ħażin, kienet tipperferi tibqa' l-kulleġġ milli tmur għall-btala mal-familja tagħha bħal shabha.

Fl-Għid tas-sena 1902, Laura Vicuna rċeviet is-Sagrament tal-Grizma ta' l-Isqof u f'it taż-żmien wara hija offriet lilha nfisha bħala vittma sabieħ ommha tikkonverti. Iżda ma kienx għadda żmien wisq. Iċ-kejnkna Laura kellha thalli l-kulleġġ darba għal deġjem minhabba li kienet marida serjament, u preċiżament f'Jannar ta' l-1904 hija ntefġhet fis-socda għal għomorha.

Iż-żmien li Laura thalli dan il-Wied ta' Dmugh kien qed joqrob ġmielu. Fit-18 ta' Jannar ta' l-istess sena talbet li jagħmluha l-Grizma tal-Morda, iżda qabel hija talbet bil-herqa lil ommha biex din tibdel ħajjitha. U ommha wegħiditha li tagħmel hekk.

Fit-22 ta' Jannar 1904, Laura mietet mewta mill-iżjed qaddisa. Għall-Quddiesa tal-funerali li sar l-għada u li għaliħ attendew bosta nies, kien hemm preżenti wkoll ommha li kienet għadha kif qarret u tqarbnat.

Nhar is-Sibt, 3 ta' Settembru, 1988, il-Q.T. il-Papa Gwanni Pawlu II iddikjara lil Laura Vicuna Beata.

Tfal, Laura kienet titlob hafna għall-konverzjoni t'ommha. Intom titolbu xejn għall-konverzjoni tal-midinbin?

TATA'

Laqgħat ta' l-Għaqdiet u Tagħlim tad-Duttrina fil-Belt Victoria

Bħala għajruna lill-komunità parrokkjali tagħna ser nipubblikaw lista kompluta tal-laqgħat li jsiru mill-Għaqdiet Kattolici fil-Belt Victoria kif ukoll il-hinijiet tad-Duttrina fid-diversi ċentri. Kull nisrani konvint għandu jifhem li l-tagħlim m'għandux jieqaf hekk kif jircievi l-Grizma ta' l-Isoq. L-għaqdiey Kattolici joffru għalhekk diversi laqgħat li fihom isir tagħlim għall-Adulti biex dejjem l-insara jitgħallmu iżjed u ahjar dwar il-fidi tagħhom. Nappellaw għalhekk lill-familji kollha tal-komunità parrokkjali tagħna biex din il-paġna jzommuha halli jkun jafu ahjar fejn jistgħu jattendu għad-diversi laqgħat li jsiru.

● CĊENTRU PARROKKJALI SAN ĠORG:

Kull nhar ta' Hadd: 9.00 a.m. Quddies għat-Tfal.
Kull l-Ewwel Gimgha tax-Xahar: Fis-7.15p.m. Laqgħa u Quddies għall-Irġiel.
It-Tieni Erbgħa ta' Kull Xahar: Fid-9.30 a.m. Laqgħa għan-Nisa.
It-Tielet Gimgha ta' Kull Xahar: Fil-għaxxa laqgħa għall-Koppji Nhar ta' Hadd (Kull Hmirstax): Fi-10.00a.m. Laqgħa għall-Għarajjes.

● SORJIET FRANĠISKANI - TRIQ PALMA

Tagħlim tad-Duttrina:
Kindergarten sa Year 6: It-Tnejn, it-Tieta, l-Erbgħa u l-Hamis fil-4.15 p.m.

Gruppi tal-Vokazzjonijiet:

It-Tieni Hadd ta' Kull Xahar: Minn Form 3 1 fuq
It-Tielet Hadd ta' kull Xahar: Minn Year 5 sa Form 2.

● M.U.S.E.U.M. Bniet - Triq Palma.

Tagħlim tad-Duttrina:
Kinder sa Year 6: It-Tnejn, it-Tieta, l-Erbgħa u l-Gimgha fil-4.15 p.m.

Form 1: It-Tieta, il-Hamis u l-Gimgha fil-4.15 p.m.

Form 1: It-Tieta, il-Hamis u l-Gimgha fil-5.30 p.m.

Form 2: It-Tieta u l-Hamis fil-5.00 p.m.

Forms 3-4: Il-Gimgha fil-5.00 p.m.

(N.B. Il-Min u l-ġurnata ta' dawn il-laqgħat jistgħu jitbiddlu skond id-ċirkustanzi)

It-Tielet Gimgha ta' kull Xahar: Laqgħa għan-Nisa fis-1.30 p.m.

It-Tielet Hadd ta' kull Xahar: Laqgħa għat-Tfal (Distrettwali)

● M.U.S.E.U.M. Subien - Triq 8 ta' Diċembru

Tagħlim tad-Duttrina:
Minn Year 4 sa Year 6: It-Tnejn, it-Tieta, il-Hamis u l-Gimgha fil-5.30 p.m.

Studenti minn Form 1 1 fuq: Mit-Tnejn sas-Sibt fis-6.30 p.m.
Il-Hadd fil-10.00 a.m. u fis-2.30 p.m. u wara passiġġata.

Laqgħat għall-Kbar: Minn 16 il-sena 1 fuq: Mit-Tnejn sas-Sibt fis-7.30 p.m.

Il-Hadd fil-10.30 a.m. u fis-2.30 p.m. u wara passiġġata.

Laqgħa tal-Koperaturi: Il-Hamis fis-7.30 p.m.

● SORJIET SALEZJANI - ORATORJU Triq ir-Repubblika

Tagħlim tad-Duttrina
Minn Year 1 sa Year 6: It-Tnejn, it-Tieta, il-Hamis, u l-Gimgha fil-4.15 p.m.

Klassi tal-Grizma ta' l-Isoq: It-Tnejn u t-Tieta fil-4.00 p.m.

Don Bosco Club: Bniet ta' l-iskola sekondarja: Nhar ta' Gimgha fis-6.00 p.m.

● CĊENTRU PASTORALI - "Ragħaj it-Tajeb" - Taċ-Ċawka

Minn Year 1 sa Form I: Nhar ta' Erbgħa, Hamis u l-Gimgha, mill-4.00 sal-4.30 p.m.

Studenti ta' Forms: II u III: L-Erbgħa fis-6.30 p.m.

Studenti ta' Forms: IV u V: Il-Hamis fis-6.30 p.m.

Laqgħa taż-Żgħażgħ darba fix-xahar, f'data mhix fissa.

● ORATORJU DON BOSCO

Tagħlim tad-Duttrina:

Year 6 u Form I (tal-Grizma) It-Tnejn, it-Tieta, u l-Hamis fis-5.45 p.m.

Form 2 - 3 Nhar ta' Erbgħa fis-5.45 p.m.

Studenti mill-Form 4 1 fuq sa 17-il sena - Il-Gimgha fis-6.30

● AZZJONI KATTOLIKA - Dar Ċentrali - Triq St-Domenica

Time-table ġenerali tal-Laqgħat:

Sezzjoni	Gurnata	Hin
Irġiel	Tnejn	7.00p.m.
Nisa	Tieta	4.15p.m.
Nisa Żgħażgħ	Tieta	8.45a.m.
Xebbiet Adulti	Gimgha	4.00p.m.
Xebbiet Żgħażgħ	Hamis	5.30 p.m.
Studenti Bniet	Hamis	3.30p.m.
Tfal (mixed)	Hamis	4.00 p.m.

Xebbiet Adulti-Erbgħa - Il-laqgħa issir fiċ-ċentru ta' San Franġisk, wara l-quddies tas-6.00p.m.

Grupp Universtitarju: dan grupp kompost minn membri studenti tal-Università; m'għandhomx ġurnata fiss, però l-ewwel laqgħa ser issir fit-23 ta' Settembru.

● LEGIO MARIAE - Belt Victoria:

● Lista Praesidia taż-żgħar fir-Rabat: SUBIEN

Marija Immakulata (Jr)	Sibt	10.00a.m. Legion HQ
Tron ta' l-Gherul (Jr)	Sibt	10.30a.m. Legion HQ
Sultana Mtellgħa s-Sema (Int)	Erbgħa	7.30p.m. Legion HQ
Għajruna ta' l-Insara (Int)	(Tnejn)	5.00p.m. Legion HQ
Sultana ta' l-Angli (Jr)	Tieta	5.00p.m. Taċ-Ċawla
Omm il-Knisja (Jr u Int)	Erbgħa	5.00p.m. Kapučċini

BNIET

Omm ta' Kristu (Jr)	Tnejn	4.45p.m. Taċ-Ċawla
Madonna ta' Manresa (Int)	Tnejn	4.45p.m. Taċ-Ċawla
Madonna ta' Pomej (Jr u Int)	Tnejn	4.15p.m. S.Franġisk
Sultana tar-Rebbiħ (Int)	Gimgha	6.00p.m. Kapučċini
Marija Tama Tagħna (Jr)	Tnejn	5.45p.m. Kapučċini
Marija Qawwa Tagħna (Jr)	Hadd	9.20a.m. Manresa
Madonna tad-Dmugh (Jr)	Gimgha	5.00p.m. Legion HQ
Sultana tar-Rużarju (Int)	Hamis	10.00a.m. Legion HQ
Marija Ferħ Tagħna (Jr)	Hadd	10.00a.m. Legion HQ

Lista tal-Praesidia tal-Kbar:

IRĠIEL

Madonna ta' Fatima	Gimgha	5.00p.m. Legion HQ.
Madonna tal-Grazzja	Tieta	5.00p.m. Legion HQ.
Sultana tal-Missjoni	Tieta	4.00p.m. Legion HQ.
Omm il-Fiduċja	Sibt	6.00p.m. Legion HQ.

NISA

Madonna ta' Pisu	Gimgha	5.30p.m. Legion HQ.
Sultana tas-Sacerdoti	Erbgħa	5.30p.m. Legion HQ.
Madonna ta' Guadalupe	Hamis	5.15p.m. Ragħaj it-Tajeb.
Madonna ta' Tossima	Tieta	3.30p.m. Legion HQ.
Madonna ta' Karalja	Erbgħa	3.30p.m. Kapučċini.
Marija Gwida taż-Żgħażgħ	Hamis	6.00p.m. Legion HQ.
Għarusu ta' San Ġusep	Tnejn	2.45p.m. Ragħaj it-Tajeb.
Marija mirmija bil-Grazzja	Erbgħa	6.00p.m. Kapučċini.
Madonna tas-Saħħa	Erbgħa	8.30a.m. Legion HQ.

50 SENA SAĊERDOT

Biex ifakkar għeluq il-Hamsin Sena minn meta ġie ordnat saċerdot, Mons Edoardo Bondi' Dalii écelebra quddiesa ta' radd il-hajr fil-Bażilika tagħna nhar is-Sibt 30 ta' Lulju 1988. Mons Bondi' Dalii kien ġie ordnat saċerdot mill-Isqof t'Għawdex Mons Mikiel Gonzi fil-31 ta' Lulju 1938. Għal din l-okkażżjoni kkoncelebraw ma' Mons Bondi' Dalii membri tal-Kapitlu u Kleru tal-Bażilika u għadd ta' saċerdoti. Patri Raphael Azzopardi O.S.A. għamel l-omelija ta' l-okkażżjoni. Mons Bondi' Dalii kien għall hafna snin il-Kapillan ta' Mons Ġuzeppi Pace, Isqof t'Għawdex. Wara l-Koncelebrazzjoni tkanta Te Deum u mbagħad il-familjari u l-hbieb tiegħu kienu mistiedna għall-riċeviment fis-sala taċ-Ċentru Parrokkjali.

jaqbad minn paġna 4

Il-Ġiti tas-Sajf

Bejn Lulju u Awissu li għaddew l-Astra Tours organizzaw erba' ġiti għal barra minn Malta. L-erba' ġiti kienu patronizzati tajjeb ħafna u ma naqsux li jhallu sodisfazzjoni mill-akbar fost il-ġitanti kollha. L-kumment ġenerali kien wieħed li jagħti ġieħ lid-Direzzjoni tal-Astra Tours għas-serjetà, effiċjenza u sens ta' organizzazzjoni li



bihom tmexxew il-ġiti. Mhux ta' b'xejn li llum il-ġurnata l-Astra Tours saru l-aktar Tours imfittxija matul l-istagun tas-sajf. L-erba' ġiti ta' din is-sena ġew għal darb'ohra organizzati mis-Sur Paul M. Cassar, li lilu niżżuħajr tax-xogħol kbir li qed iwettaq għall-ġid tas-Soċjetà.

Serati Folkloristiċi

Matul dan is-sajf ukoll il-Group Folkloristiku Astra kellu quddiemu programm ferm impenjattiv ta' wirjiet ta' żfin u kant tradizzjonali Malti. Il-Group tella' għadd ta' wirjiet folkloristiċi regolarment ta' kull nhar ta' Hamis fil-Camino Hotel u l-Club Náutico ta' Kemuna. F'kull okkażżjoni li deher fiha l-Grupp ħalla impressjoni tajba u ġibed l-ammirazzjoni ta' mijiet ta' barranin li tant jissahru wara wirjiet ta' din ix-xorta.

Hinjiet tal-Quddies fil-Għaxija f'Ottubru

Hdud u Festi: 4.00p.m. u 5.30p.m.

Matul il-Ġimgħa: 5.00 p.m.; Fis-6.00 p.m. Ruzarju meditat u quddiesa fis-6.30 p.m.

MISSJUNARJU FOSTNA

Mätul ix-xhur ta' Lulju u Awissu kellna fostna l-Kapillan Missjunarju Dun Ġorġ Grima, saċerdot mill-parroċċa tagħna. Waqt żewġ quddiesiet fil-Bażilika tagħna saret ġabra b'riżq il-missjoni ta' Dun Ġorġ Grima li laħqet is-somma ta' Lm262. Dun Ġorġ Grima ilu jahdem fil-missjoni fil-Brażil għal dawn l-aħħar snin u f'it xhur ilu beda jokkupa l-kariga ta' kappillan f'wahda mill-parroċċi fid-Djoċesi tiegħu.



Artal imwaqqaf mill -missjonarju Dun Ġorġ Grima bl-għajjuna ta' l-ghotjiet mill-Komunità tagħna

Statwa ta' SANTA MARTA



Nhar is-Sibt 23 ta' Lulju li għadda Mons Isqof Nikol Cauchi bierek statwa ġdid ta' Santa Marta fil-Bażilika tagħna. Din l-istatwa, li hija xogħol is-Sur Albert Micallef minn Marsaxlokk, ser titpoġġa għall-qima fil-Kappella ta' Santa Marta magħrufa bħala 'Ta' l-Għonq'. Waqt iċ-ċerimonja tat-tberik kien preżenti wkoll il-Kan. Dun Ġuzepp Borg, rettur ta' din il-kappella antika fir-Rabat.

Souvenir tal-Festa ta' SAN ĠORĠ 1988

Ir-Rivista tagħna tixtieq tfakkar il-festi sbieħ, popolari u solenni li ġew iċċelebrati fil-Belt Victoria u fil-Bażilika tagħna f'ġieħ San Ġorġ Martri f'Luġu li għadda b'sett ta' ritratti. Il-festa kienet imżewġa kemm bl-attivitajiet esterni organizzati ta' kull sena mill-Kumitat tal-Banda La Stella, imma wkoll b'diversi attivitajiet ta' natura pastorali u filantropika li żgur hallew ġid kbir fost il-komunità parrokkjali tagħna.



Ftuħ tal-Festi ta' barra - Marċ me Bandisti - Għaqda Tfal Ġorġiani.



Dun Marwel Curmi Direttur Djoċesan tal-Istituti tal-Karità jirċievi offeriti waqt quddiesja li fiha ngħataw għotjiet ta' ikel lil-istituti.



Il-Bażilika tagħna mixgħula għall-festi ta' San Ġorġ.

Mons L. Gatt Direttur tad-Dar tal-Providenza jamministra l-Grizma tal-Morda waqt quddiesja għax-xjuħ u l-morda fil-bażilika. Mons Gatt ġie preżentat Lm100 għad-Dar tal-Providenza.

L-istatwa ta' San Ġorġ waqt id-Dimostrazzjoni.



Waqt l-offertorju fil-quddiesja għaż-żgħiraġġ ċelebrata minn Fr. Charles Fenech O.P.



Mons Isqof jirċievi mingħand l-Arċipriet Borża ta' Studju oħra għall-Missjoni - It-tielet waħda mill-parroċċa tagħna din is-sena Marjana.



FIL-KUMPLESS TAT-TEATRU ASTRA CALYPSO FAIR '88

Il-Ġimgħa, is-Sibt, il-Ħadd, 7 - 8 - 9 ta' Ottubru 1988